

78 - වෙහෙසෙන්නෝ

වෙහෙසෙන්නෝ බර උහුලන්නෝ
එක්වා මා වෙතැ එක්වා
ඒ ඒ සියලුදෙනා කැඳවා
නිවමි ඔවුන් මම සන්හිඳවා

දහඅට වසරක් කුඳු ගැහිලා
සිටි ඒ ගැහැනිට පිහිටවුණේ
සම්ඳුන් සුරතේ පහස ලබා
සුවපත් වුවා එ ලඳ වහා

සමාජයෙන් පිලිකුල් කැරැලා
ඇත් කරපු ලාදුරු දුගියා
ජේසුගේ පාමුලැ වැඳැ වැටිලා
කළ කන්කෙදිරිය ලය තැව්වා

අධා අවිත් පොලොවේ හැපිලා
දුගේ විපත අම්මා කීවා
නොසැලෙන ඇගෙ විස්වාසෙ තකා
ඇගෙ සිත සන්සිඳුවා යැව්වා

අබ්බාගාතය පැදුරේ තබා
උස්සා ගිය හැටි හතර දෙනා
වහලෙන් ගෙතුලට ඔහු බාවා
ජේසුට ආතූරයා පෑවා

කවුද අතේ අද සමාජයේ
අසරණයා හට අත දෙන්නේ
කොතැනද මෙවගේ අය නැත්තේ
අහක බලා ඇය අප යන්නේ